



నమస్తే తెలంగాణ కలెండర్
మంగళవారం 3 జూన్ 2025
www.ntnews.com

6

కరోనా... పేరు వినిపించిన ప్రతిసారి జనం గుండెల్లో తెలియని గుబులు మొదలవుతుంది. ఈ శతాబ్దంలో అతి పెద్ద మహమ్మారిగా నిలిచిపోయే ఇది ఒక్క భారత్ నే కాదు, యావత్ ప్రపంచాన్నీ వణికించింది. మాయల మరాఠీలా తన రూపాన్ని మార్చుకునే స్వభావంతో ఈ వైరస్ సెకండ్ వేవ్ లోనూ చాలా ప్రాణాలనే బలిగొన్నది. ప్రస్తుతం మళ్ళీ కేసులు పెరుగుతున్న తరుణంలో ఇప్పుడు కొవిడ్ కొత్త వేరియంట్ ఏంటి, దాని బలమెంత, మన సన్నద్ధత ఎలా ఉందాలి లాంటి విషయాలను చెబుతున్నారు వైద్యనిపుణులు. ఇలాంటి సందర్భాల్లో అప్రమత్తంగా ఉండటమే మనకు శ్రీరామ రక్ష అంటున్నారు.

కొవిడ్ కాత్తే కొవిడ్ ఏంటి?

దేశంలో కరోనా కేసులు 4000 వరకు చేరుకున్నాయి. కొవిడ్ షడ్స్ వేవ్ తర్వాత 2021లో ఒమిక్రాన్ రూపంలో, తరువరి దాని వేరియంట్లుగా అప్పుడప్పుడు ఉనికి వాలు కునేందుకు ప్రయత్నిస్తూనే ఉంది. 2022-2023 మధ్య కాలంలో దాదాపుగా తగ్గుముఖం చట్టిన మహమ్మారి 2024 జనవరిలో మరోసారి డిఎన్.1 రూపంలో కాస్త గందరగోళం సృష్టించిన విషయం తెలిసిందే. అయితే ఈ వేరియంట్ ప్రజలపై పెద్దగా ప్రభావం చూపకపోవడంతో అంతా ఊపిరి పీల్చుకున్నారు. ఇదిలా ఉండగా కరోనా వీసీసీ పంజాతో ఆరోగ్యంగా, ఆర్థికంగాను దెబ్బతిన్న జనం ఇప్పుడిప్పుడే కోలుకుంటున్న తరుణంలో తాజాగా మళ్ళీ కేసులు సమోదవుతుండటం, 11 మరణాలు సంభవించడం ఆందోళనలకు గురిచేస్తున్నది. ఈ నేపథ్యంలో, ప్రస్తుతం వ్యాప్తి చెందుతున్న కరోనా వైరస్ స్వభావ మేటి, దాని లక్షణాలు, వైరస్ తీవ్రత, అందుబాటులో ఉన్న చికిత్స, తీసుకోవాల్సిన జాగ్రత్తలు తదితర అంశాలను సంబంధించి నిపుణులు ఏం చెబుతున్నారో తెలుసుకోవడం మనందరం జాగ్రత్తగా ఉండేందుకు ఉపయోగపడుతుంది.

ఒమిక్రాన్ నుంచే...
ప్రస్తుతం వ్యాప్తిస్తున్న కరోనా వేరియంట్లన్నీ ఒమిక్రాన్ నుంచి వచ్చినవే. ఇప్పుడు ఒమిక్రాన్ వేరియంట్ పూర్తిగా కనుమరుగైంది. కాని దాని ఉప వేరియంట్లు అయిన ఎంసీ.1.10.1, ఎల్ టీ.1.3.1, ఎల్ ఎఫ్.7 మాత్రమే ఉన్నాయి. ఈ ఉప వేరియంట్ల నుంచి పుట్టుకొచ్చిన కొత్త వేరియంట్ల ప్రస్తుతం దేశంలో వ్యాప్తి చెందుతున్నాయి. ఈ కారణాల్లో 72 జీసీమే సీక్వెన్స్ లను గుర్తించారు. అందులో ముఖ్యంగా జీఎఫ్.7.9 అనే ఉప వేరియంట్ 25 సీక్వెన్స్ లతో 35 శాతం కేసుల సమోదకు కారణం అవుతున్నది. ఆ

తరువాత ఎన్ఎఫ్ఎఫ్ అనే వేరియంట్ 24 సీక్వెన్స్ లతో 33.33 శాతం, ఎన్ఎఫ్ఎఫ్ అనే వేరియంట్ 15 సీక్వెన్స్ లతో 20.83 శాతం, జీఎన్.1 వేరియంట్ అతి తక్కువగా 2 సీక్వెన్స్ లతో 2.78 శాతం వ్యాప్తి చెందుతున్నట్లు గుర్తించారు.

వ్యాప్తి వేగమే కానీ...

ఈ వేరియంట్లన్నీ ఒమిక్రాన్ నుంచి పుట్టుకొచ్చినవే కావడం వల్ల వాటికి వేగంగా వ్యాప్తి చెందే స్వభావం ఉంటుంది. కానీ లక్షణాలు మాత్రం చాలా స్వల్పంగా ఉంటాయి. అందువల్ల ప్రజలు ఎలాంటి భయాందోళనకు గురికావల్సిన అవసరం లేదు. దవాఖానలో అడ్మిట్ అయ్యే పరిస్థితులు ఉండవు. లక్షణాలు అతి స్వల్పంగా ఉండటం వల్ల దాని ప్రభావం కూడా పెద్దగా ఉండదు.

చిట్ట జాగ్రత్త

సాధారణంగా ఇప్పుడు విస్తరిస్తున్న వేరియంట్ల తీవ్ర లక్షణాలకు కారణం జాగ్రత్తలు తీసుకోవాలి. దీర్ఘకాలిక వ్యాధులనున్నవారు, వృద్ధులు, చిన్నపిల్లలు, గర్భిణులు అప్రమత్తంగా ఉండాలనే అవసరం ఉంది. వీరి కుటుంబసభ్యులు కూడా జాగ్రత్తలు పాటించాలి. ఇది అంటు వ్యాధి కనుక వీళ్ళ కూడా అలర్ట్ గా ఉండటం ముఖ్యం. అయితే ప్రస్తుతం వర్షాలు కురుస్తున్నందున సహజంగానే జలుబు, దగ్గు వంటి లక్షణాలు కనిపిస్తాయి. అన్నీ అవే అని కూడా ఆందోళన చెందవద్దు.

స్వీయ ఐసోలేషన్

కరోనా లక్షణాలు ఉన్నవారు స్వీయ ఐసోలేషన్ పాటించడం మంచిది. రోగ నిర్ధారణ పరీక్షలు జరిగే వరకు ఐసోలేషన్ లోనే ఉండాలి. పాజిటివ్ వస్తే వైద్యుల సలహా మేరకు మందులు వాడుతూ ఐదు నుంచి వారం రోజుల పాటు ఎవరితోనూ సంబంధాలు

లేకుండా ఉండటం మంచిది. దాని వల్ల వైరస్ వ్యాప్తిని అరికట్టవచ్చు.

లక్షణాలు

గతంలో వచ్చిన కరోనా వైరస్ లో కనిపించిన లక్షణాలే ఇప్పుడూ కనిపిస్తున్నాయి. అయితే చాలామందిలో ఎలాంటి లక్షణాలు కనిపించవు. పరీక్ష చేస్తే తప్ప వైరస్ నిర్ధారణ జరగదు. వైరస్ వ్యాప్తికి ఇది కూడా ఒక కారణంగా చెప్పవచ్చు. అయితే ఈ వేరియంట్ లోనే సీజనల్ లక్షణాలే ఎక్కువగా కనిపిస్తాయి. అవేంటంటే...

- జలుబు
- ముక్కు కారడం
- దగ్గు
- జ్వరం
- ఒళ్ళు నొప్పులు
- తలనొప్పి
- సీరసం

మూడు రోజుల్లో పరీక్షలు

ప్రస్తుతం సమోదవుతున్న కరోనా వేరియంట్లలో దాదాపు అన్నీ సీజనల్ లక్షణాలే ఉంటున్నాయి. దీనిలో శ్వాస వ్యవస్థను ప్రభావితం చేసేవి పెద్దగా లేవు. అందుకని జలుబు, దగ్గు, జ్వరం వంటి లక్షణాలు కనిపిస్తే నిర్దిష్టంగా చేయకుండా వెంటనే వైద్యులను సంప్రదించాలి. మూడు రోజుల్లోనూ లక్షణాలు తగ్గకపోతే అప్పుడు కరోనా పరీక్షలు చేయించుకోవడం ఉత్తమం.

...జీ మహేశ్వరరావు బండారి



డా.రాజారావు
జనరల్ ఫిజిషియన్, డ్రిస్టిపాల్
ఉస్మానియా మెడికల్ కళాశాల, హైదరాబాద్

పాట్లకు భారం

అనారోగ్యకరమని తెలిసినా జంకప్రైడ్ అంటే చాలామందికి నోరూరుతూనే ఉంటుంది. నాలుక కట్టే సుకావడం కళ్ళమైపోతుంది. అయితే జంకప్రైడ్ పరిమితికి మించి తీసుకుంటే అరగాడానికి చాలా సమయం పడుతుంది. పాట్లలో ఇబ్బందులు వస్తాయి. కాబట్టి, ఆరోగ్యకరమైన చిరునావై ఎంచుకోవాలి. ఒకవేళ జంకప్రైడ్ తినకుండా ఉండటం కష్టంగా ఉంటే కొన్ని జాగ్రత్తలు తప్పనిసరిగా తీసుకోవాలి. బర్లర్లు, పిజ్జాలు, చిప్స్, కుకీలు, ఐస్ క్రీమ్లు, ఫ్రైడ్ చికెన్, హాట్ డాగ్స్, సాసేజ్ లాంటి ప్రాసెస్డ్ మాంసాహారాలు, సమోసాలు లాంటి సూనిల్ బాగా వేయించినవి జంకప్రైడ్ కిందికి వస్తాయి. వీటిలో ప్రాటీన్లు, కొవ్వులు, స్వేద్య, చక్కెరలు, కార్బోహైడ్రేట్లు ఎక్కువగా ఉంటాయి. ఇవి అరగాడానికి 3 నుంచి 8 గంటలు పడుతుంది. జంకప్రైడ్ జీర్ణం కావడానికి మరిన్ని జీర్ణక్రియ ఎంజైములు అవసరమవుతాయి. పైగా ఈ జంకప్రైడ్ లో కృత్రిమ రంగులు లాంటివి కలుపుతారు. ప్రజెర్గెల్ టేప్స్, రుచి పెంపుచేసే పదార్థాలను జోడిస్తారు. ఇవి జీర్ణక్రియను మందగించడానికి చేస్తాయి. జీర్ణవ్యవస్థ మీద అదే వ్యవధాన్ని వేస్తుంటాయి. మితిమీరి తిన్నారంటే జీర్ణం కావడానికి ఎక్కువ సమయం పడుతుంది. కడుపులో అసౌకర్యం, ఉబ్బరం, జీర్ణ సమస్యలు తలెత్తవచ్చాయి. ఇరిబుల్ టోవేట్ డీసేజ్, యాసెడ్ రివెల్స్ లాంటి పాట్ల సమస్యలు ఉన్నవాళ్ళకు జంకప్రైడ్ అరగాడానికి ఎక్కువ సమయం పడుతుంది. కడుపులో ఇబ్బందిగా కూడా ఉంటుంది.

అందోళన.. అనారోగ్యం!

దరిలో ఏ చిన్న వార్త వినా... కొం గుండె వేగంగా కొట్టుకుంటుంది. చాతీలో బిగుసుకుపోయినట్లు అని పోటుకు దారితీస్తుంది. ముఖ్యంగా పెరిమెనోపాజ్, మెనోపాజ్ దశలో ఉన్న మహిళల్లో... దీర్ఘకాలిక ఒత్తిడి హృదయ సంబంధ వ్యాధుల ప్రమాదాన్ని గణనీయంగా పెంచుతున్నదని వైద్యులు హెచ్చరిస్తున్నారు. దీర్ఘకాలిక ఒత్తిడి, హార్మోన్లు, గుండె ఆరోగ్యం.. మహిళల జీవితాలతో లోతుగా ముడిపడి ఉంటాయనీ, నిర్దిష్టం చేస్తే ప్రాణాలతో ప్రమాదమని ఆందోళన వ్యక్తం చేస్తున్నారు.



దీర్ఘకాలికంగా ఒత్తిడికి గురికావడం వల్ల శరీరంలో కార్టినాల్ హార్మోన్ స్థాయిలు పెరుగుతాయి. ఈ ఒత్తిడి హార్మోన్ ఊర్లోజెన్, ప్రొజెస్టెరాన్ ఉత్పత్తికి అంతరాయం కలిగిస్తుంది. అధిక కార్టినాల్.. రక్తనాళాలను బిగుతుగా చేస్తుంది. రక్తంలో చక్కెరను పెంచుతుంది. అవయవాల చుట్టూ కొవ్వు పేరుకు పోవడాన్ని ప్రోత్సహిస్తుంది. ఇక ఒత్తిడి, అధిక రక్తపోటు.. గుండె లయను దెబ్బతీస్తుంది. ముఖ్యంగా మెనోపాజ్ దశలో హార్మోన్ల మార్పులు.. మహిళలను ఈ ప్రమాదానికి ఎక్కువగా గురిచేస్తాయి. అడ్రినలిన్, కార్టినాల్ వంటి హార్మోన్లు సందిగ్ధతను కలిగిస్తాయి. నిరంతర రక్తపోటు, గుండె దడను పెంచుతుంది. దీర్ఘకాలంలో గుండెపోటుకు దారితీస్తుంది. కాబట్టి, ప్రమాదం తీవ్రం కాకముందే స్పందించాలి. గుండెపోటు సంతకాలను గుర్తించాలి. అయితే, మహిళల్లో వచ్చే గుండెపోటు లక్షణాలు వేరుగా ఉంటాయి. పురుషుల్లో ఎక్కువగా కనిపించే 'క్రాస్' చాతీ నొప్పి.. వీరిలో కనిపించకపోవచ్చు. బదులుగా.. శ్వాస ఆడకపోవడం, తీవ్రమైన అలసట, వికారం, తల తిరగడం, దవడతోపాటు మెద, మీపు వైభాగంలో అసౌకర్యంగా అనిపించడం, అజీర్ణం లాంటి లక్షణాలు కనిపిస్తాయి. ఈ సంతకాలను కొందరు గ్యాస్ట్రిక్ సమస్యలు, తల తిరగడం లాంటి మార్గాలు సమస్యలుగానే భావిస్తారు. అయితే, ఈ సమస్యలు నిరంతరంగా, అసాధారణంగా అనిపిస్తే గుండె ప్రమాదంలో ఉన్నట్లే! ఇక ఈ సమస్యలకు నిద్ర లేమి, అధిక బరువు కూడా తోడ్పడతే.. తీవ్రత మరింత పెరుగుతుంది. కాబట్టి, ఇలాంటి సమస్యలు కనిపిస్తే వెంటనే వైద్యులను సంప్రదించాలి. పెరిమెనోపాజ్, మెనోపాజ్ దశలో ఉన్న మహిళలు ముందస్తు స్క్రీనింగ్ పరీక్షలు చేయించుకోవాలి. జీవనశైలిలో మార్పులతో సమస్యను చాలావరకూ తగ్గించుకోవచ్చు.

ప్రాటీన్లు మోతాదు దాటొద్దు

మన శరీర నిర్మాణంలో, ఆరోగ్యంలో ప్రాటీన్లు కీలకపాత్ర పోషిస్తాయి. అవి తగిన మోతాదులో ప్రాటీన్లు తీసుకోవడం వల్ల... కండకాలాల పెరుగుదల, వాటి మరమ్మత్తు, బరువు నిర్వహణ, రోగ నిరోధక వ్యవస్థ పనితీరు సాఫీగా ఉండటం మొదలైన ప్రయోజనాలు ఎన్నో సమకూరుతాయి. ప్రాటీన్ లోపాన్ని సరిదిద్దుకోవడానికి మాంసం, సముద్ర ఆహారం, గుడ్లు, పాల ఉత్పత్తులు, బీన్స్, పప్పుధాన్యాలు, గింజలు, పిత్తనాలు, సోయా లాంటివి తీసుకోవాలని నిపుణులు సూచిస్తారు. కొంతమందికి మాత్రం ప్రాటీన్లు ఎక్కువగా ఉండే ఆహారం ఆరోగ్యానికి నష్టం కలిగిస్తుంది. కాబట్టి, ఇతర పోషకాల లోగ్ ప్రాటీన్లు కూడా మోతాదు మించకుండా తీసుకోవాలి. కొన్ని ప్రత్యేక ఆరోగ్య పరిస్థితుల్లో అయితే అధిక ప్రాటీన్లు కీడుచేస్తాయి. అధిక ప్రాటీన్లు ఉన్న ఆహార పదార్థాలు ఎవరికి సమస్యకృతమో తెలుసుకుందాం.



కీడ్స్ వ్యాధిగ్రస్తులు: వీరిలో ప్రాటీన్లు శరీరంలో కలిసి పోయే (ప్రాసెసింగ్) ప్రక్రియ కష్టంగా ఉంటుంది. కాబట్టి, అధికంగా ప్రాటీన్లు తీసుకుంటే కీడ్స్ లపై మరింత భారం పడుతుంది. సమస్య ముదురుతుంది.

అధిక యూరిక్ ఆమ్లం: అధిక ప్రాటీన్లు ఉన్న ఆహారం, ప్రత్యేకించి రెడ్ మీట్, సముద్ర ఆహారం అధిక యూరిక్ ఆమ్లం సమస్యతో బాధపడేవారికి మరిన్ని సమస్యలు తెచ్చిపెడుతుంది. అధిక ప్రాటీన్లు శరీరంలో యూరిక్ ఆమ్లం స్థాయిలను పెంచుతాయి. దీంతో శరీరంలో గోట్ (కిళ్ళనొప్పులు), కీడ్స్ లో రాళ్ళ లాంటి సమస్యలు తలెత్తే ముప్పు ఉంది.

కీడ్స్ సమస్యలు ఉన్న మధుమేహ రోగులు: మధుమేహ రోగుల్లో రక్తంలో చక్కెర స్థాయిలను నియంత్రించడానికి ప్రాటీన్లు అధికంగా ఉన్న ఆహారం దోహదపడవు. కానీ, వారికి ఏదైనా కీడ్స్ వ్యాధిగాని, నెఫ్రోపతి గానీ ఉంటే మాత్రం అధిక ప్రాటీన్లు ఉన్న ఆహారాలు హాని కలిగిస్తాయి.

కాబట్టి, మీరేదైనా ఆరోగ్య సమస్యతో బాధపడుతుంటే, ప్రాటీన్లు ఎంత మోతాదులో తీసుకోవాలో విషయంలో వైద్యుణ్ణి గానీ, గుర్తింపు పొందిన పోషకాహార నిపుణుడిని (డైటీషియన్) గానీ సంప్రదించాలి. మీ ఆరోగ్య పరిస్థితులు, జీవనశైలిని బట్టి వాళ్ళ మీకు అనుకూలమైన ఆహార విధానాన్ని సూచిస్తారు. ప్రాటీన్లు మంచివని ఇష్టం వచ్చినంత తీసుకోకూడదని గుర్తుంచుకోవాలి.

ప్రకృతి ప్రసాదించిన ప్రతి పండ్లూ రుచికరమైనదే. ఎన్నో ఆరోగ్య ప్రయోజనాలు కలిగించే పండ్లను మన ఆహారంలో చేర్చుకోవడం తప్పనిసరి. అయితే, ఏదో ఒక్క పండు మాత్రమే మనకు అనేకమైన ప్రయోజనాలు చేకూరుస్తుందా? అంటే అవుననే చెప్పాలి. అమెరికా లోని విలియం పాటర్సన్ విశ్వవిద్యాలయం చేసిన అధ్యయనంలో ఓ పండు అన్ని ఆరోగ్య ప్రయోజనాల్లో ముందువరుసలో నిలిచింది. పరిశోధకులు తమ అధ్యయనంలో భాగంగా వివిధ రకాల పండ్ల పోషక విలువలు, క్యాలరీలను విశ్లేషించి ఈ అభిప్రాయానికి వచ్చారు.

నమ్మకమైన పండు నిమ్మ

ఈ అధ్యయనంలో విటమిన్లు, ఫైబర్, ఫ్లేవనాయిడ్స్ లాంటి శక్తిమంతమైన యాంటీ ఆక్సిడెంట్లతో నిమ్మకాయలు మొదటి స్థానంలో నిలిచాయి. ఇతర ఏ పండుతో పోల్చి చూసినా నిమ్మ మనకు ఎక్కువ ప్రయోజనం కలిగిస్తుందట! వంద క్యాలరీల మొత్తాన్ని తీసుకుంటే 41 ఆహార ఎంపికల్లో నిమ్మకాయ 100 శాతం వరకు పోషక అవసరాలను సంతృప్తి పరుస్తుందని అధ్యయనంలో తేలింది. నిండుగా పోషకాలు కలిగి ఉండే నిమ్మ రోగ నిరోధక శక్తిని మెరుగుపరుస్తుంది. ఐరన్ వంటివి బట్టేలా చేస్తుంది. అరుగుదలకు సహాయకారిగా ఉంటుంది. యాంటీ ఇన్ ఫ్లేమటరీ గుణాలు ఉండటం వల్ల గుండె సంబంధ వ్యాధులను నివారిస్తుంది. అంతేకాదు నిమ్మకాయ ప్రత్యేకమైన ఇంకో లక్షణం కూడా ఉంది. ఇది ఆమ్ల త్యాన్ని కలిగి ఉంటుంది. కానీ, మన శరీరంలో క్షారతత్వానికి సంబంధించిన అల్కలైన్లైతేనిగ్ ప్రభావాన్ని చూపుతుంది. అలా శరీర పీహెచ్ స్థాయిలను సమతుల్యతలో ఉంచుతుంది. అధ్యయనం ప్రకారం, నిమ్మకాయ మొత్తం శరీర జీవక్రియలను మెరుగుచేస్తుంది. పేగుల ఆరోగ్యానికి ఉండగా నిలుస్తుంది. నిమ్మలో విటమిన్ సి పుష్కలంగా ఉంటుంది. రోగ నిరోధక శక్తికి ఇదే కీలక పోషకం. పైగా నిమ్మలో ఉండే ఆమ్లం మన ఆరోగ్యానికి మిత్రుడిగా ఉంటుందే తప్ప శత్రువు కాదనీ పరిశోధకులు పేర్కొన్నారు. అలాగేని ఎంత మంచి



దైనా సరే పరగడుపునే నిమ్మరసం తాగకూడదు. ఇలా చేస్తే పండ్ల ఎనామెల్ దెబ్బతింటుంది. పొట్టు సున్నితంగా ఉండేవారికి అసౌకర్యాన్ని కలగజేస్తుంది.

“మన రోజువారీ ఆహారాల్లో నిమ్మ రసం తాగుతుండటం తరచుగా జరుగుతుండేదే. దీంతోపాటు సలాడ్లు, భోజనం, సూపిలతో కూడా నిమ్మరసం చిలకరించుకుంటే మంచిది. లెమన్ టీ, నిమ్మకాయ ముక్కలు, ఇతర పండ్ల ముక్కలను నీళ్ళతో కలిపి చేసే ఇన్స్టాన్ట్స్, లెమన్ ఐస్ క్రాళ్ళు కూడా మంచి ఆహార ఎంపికలే.”

మట్టి తింటున్నాడు; ప్రమాదమా?

పిల్లల పెంపకం

మా బాబుకు మూడేండ్లు. యాక్టివ్ గా ఉంటాడు. అల్లరి ఎక్కువ! బాగా చీదర కూడా చేస్తుంటాడు. మట్టి తింటున్నాడు. పైగా కింద పడిన పదార్థాలు కూడా తింటుంటాడు. భోజనం చేయడు. ఇప్పటికీ పాలు తాగుతాడు. ఎంత ప్రయత్నించినా పాలు మానడం లేదు. రోజుకు ఆరుసార్లు బాటిల్ పాలు తాగుతాడు! అన్నిటికన్నా ముఖ్యంగా మట్టి తినడం ఏదైనా ప్రమాదమా? సలహా ఇవ్వగలరు?



అబ్బాయికి మూడేండ్లు అని చెబుతున్నారని. ఇంకా పాలు తాగుతున్నాడని అంటున్నారని. బిడ్డకు మొదటి ఆరు నెలలు కేవలం తల్లిపాలు మాత్రమే ఇవ్వాలి. తర్వాతి ఆరు నెలలు క్రమంగా తల్లిపాలు తగ్గిస్తూ మన పదార్థాలు ఇవ్వాలి. రెండేండ్ల వయసు వచ్చే దాకా పిల్లలకు తల్లిపాలు ఇవ్వచ్చు. అదనంగా 250 మిల్లీలీటర్ల కన్నా ఎక్కువగా పాలు ఇవ్వకూడదు. పాలు అధిక మోతాదులో తీసుకోవడం వల్ల బిడ్డకు ఆకలి చేరుదు. ఫలితంగా ఆహారం తీసుకోదు. దీంతో బిడ్డ ఎదుగుదలకు అవసరమయ్యే విటమిన్లు, ఐరన్ లాంటి పోషకాలు లభ్యం కావు. బిడ్డకు పోషకాల సూక్ష్మత ఏర్పడుతుంది. మీ బిడ్డ విషయంలో మట్టి తినడం, కిందపడిన పదార్థాలు తినడం చేస్తున్నారని చెప్పారు. దీనిని పైకా అంటారు. 'ఐరన్ డెఫిషియెన్సీ - ఎనీమియా' ఉన్న పిల్లల్లో ఈ తరహా లక్షణాలు కనిపిస్తాయి. ఐరన్ లోపం వల్ల ఈ తరహా ప్రవర్తన కలుగుతుంది. మీ బిడ్డ విషయంలో ఎనిమియా ఉన్న

దని నా అనుమానం. వెంటనే పీడియాట్రిషియన్ ని సంప్రదించండి. అదేవిధంగా పాలు ఎక్కువగా తాగడం వల్ల మలబద్ధకం సమస్య కూడా తలెత్తుతుంది. మీరు మీ బిడ్డకు ఇచ్చే పాలు తక్షణం గణనీయంగా తగ్గించాల్సి ఉంటుంది. అంటే పాల పరిమాణం రోజుకు 250 మిల్లీలీటర్ల కంటే మించకూడా చూసుకోండి. ఉదయం, సాయంత్రం చిన్నగ్గానైనా చొప్పున పాలు ఇవ్వండి. దీంతోపాటు పోషక విలువలు ఉన్న ఆహార పదార్థాలు ఇవ్వండి. అన్నం, కూరగాయలు, పెరుగు, మాంసాహారాలైతే మటన్, చికెన్, గుడ్లు తదితర పదార్థాలు తగిన మోతాదులో బిడ్డకు అందివ్వండి. ఐరన్ పెరగడానికి వైద్యులు సిరీస్ కూడా ఇస్తారు. అంతేకాకుండా ఐరన్ సమస్యిగా లభించే కాయగూరలు తీవ్రంగా, మాంసాహారాలైతే మటన్, లివర్ లాంటివి పిల్లలకు పెట్టాలి. అలాగే హిమోగ్లోబిన్ టెస్ట్ చేయించండి. వైద్యుడి సలహా మేరకు ముందుకువెళ్ళండి.



డాక్టర్ విజయారం
నియోనటాలజిస్ట్ అండ్ పీడియాట్రిషియన్
రెయిన్ బో చిల్డ్రన్ హాస్పిటల్స్